

ಹಣದ ಅಭಾವದಿಂದ ವೆಲ್ ಡೀಪನಿಂಗ್ ಪ್ರೋಗ್ರಾಂ ಕೆಲಸ ಕಾರ್ಯಗಳು ಕುಂಠಿತವಾಗಿವೆಯೆಂಬುದಾಗಿ ಯಾರಾದರೂ ಸದಸ್ಯರು ಭಾವಿಸಿದ್ದರೆ, ಅದು ಸತ್ಯಕ್ಕೆ ದೂರವಾದ ವಿಚಾರವೆಂದು ನಾನು ಈ ಸಂದರ್ಭದಲ್ಲಿ ಹೇಳ ಬೇಕಾಗಿದೆ. ಆದಕಾರಣ ಇರಿಗೊಷನ್ ವೆಲ್ ಡೀಪನಿಂಗ್ ಪ್ರೋಗ್ರಾಂನಲ್ಲಿ ಟಿಡಿಬಿ ಕೆಲಸಕಾರ್ಯಗಳು ನೇರವಾಗಿ ನಡೆಯುವುದಕ್ಕೆ ಹಾಗೂ ಪರ್ಮನೆಂಟಾಗಿ ಇರುವುದಕ್ಕೆ ಸರ್ಕಾರದಲ್ಲಿ ಯಾವ ರೀತಿಯಲ್ಲೂ ಹಣದ ಅಭಾವ ಉಂಟಾಗುವುದಿಲ್ಲವೆಂದು ನಾನು ಹೇಳುತ್ತೇನೆ. ಆದಕಾರಣವೇ ಈಗ ಸೋಡ್ ವರ್ಕ್ ಮತ್ತು ಹೊಸದಾಗಿ ಆರ್ಟ್ ವರ್ಕ್ಸ್‌ನ್ನು ಕೈಗೊಳ್ಳುವುದಿಲ್ಲ. ಮೆಟಲ್ ಬ್ರೀಕಿಂಗ್ ಪ್ರೋಗ್ರಾಂ ಕೆಲಸ ಕಾರ್ಯಗಳನ್ನೂ ಸಹ ಅತಿ ಪ್ರಮಾಣದಲ್ಲಿ ಮುಂದುವರಿಸುವುದಕ್ಕಾಗುವುದಿಲ್ಲ. ಕೆಲಸಗಳನ್ನು ಮೈನರ್ ಇರಿಗೊಷನ್‌ನಲ್ಲಿ, ಮೀಡಿಯಂ ಇರಿಗೊಷನ್‌ನಲ್ಲಿ, ಹಾಗೂ ಮೇಜರ್ ಇರಿಗೊಷನ್‌ನಲ್ಲಿ ಕೆಲಸಗಳನ್ನು ಒದಗಿಸುವುದು ನ್ಯಾಯವಾದದ್ದು ಈ ಮೂರು ಪ್ರಾಜೆಕ್ಟ್‌ಗಳಲ್ಲಿ ಇರತಕ್ಕ ಕೆಲಸಗಳನ್ನು ಅವರಿಗೆ ಒದಗಿಸುವುದು ಸೂಕ್ತ. ಆದರೆ ಮನೆಯ ಎದುರುಗಡೆಯೇ ರಸ್ತೆ ಕೆಲಸಗಳನ್ನು ಕೊಡಬೇಕು, ಮೆಟಲ್ ಬ್ರೀಕಿಂಗ್ ಕೆಲಸಗಳನ್ನು ಕೊಡಬೇಕು ಸುಯಲ್ ಕನ್‌ಸರ್ವೇಷನ್ ಕೆಲಸಗಳನ್ನು ಕೊಡಬೇಕು ಎಂಬುದಾಗಿ ಹೇಳಿದರೆ ಅದು ಸರಿಯಾದುದಲ್ಲ. ದೇವರ ಅಶೀರ್ವಾದದಿಂದ, ಮಾನ್ಯ ಸದಸ್ಯರೊಬ್ಬರ ಸದ್ಭಾವನೆಯಿಂದ ನಮ್ಮ ರಾಜ್ಯದಲ್ಲಿ ಒಂದು ಒಳ್ಳೆ ಒಂದು ವಾತಾವರಣವಿದೆ, ಮಳೆ ಬೆಳೆಗಳು ಈ ವರ್ಷ ಬಹಳ ಚೆನ್ನಾಗಿ ಆಗಿವೆ ಎಂಬುದಾಗಿ ಅನೇಕ ಜನ ರೈತರು ಹೇಳುತ್ತಾ ಕಳೆದ ಐದು ವರ್ಷಗಳಿಂದಲೂ ಇಂತಹ ಬೆಳೆಯನ್ನು ನಾವು ನೋಡಲಿಲ್ಲ. ಅಂಥಾದ್ದು ಇವತ್ತು ನಮ್ಮ ಕರ್ನಾಟಕದಲ್ಲಿ ಎಂಬುದಾಗಿ ಹೇಳುತ್ತಿದ್ದಾರೆ. ಆದರೂ ಸಹ ಈ ಕಾರ್ಯಕ್ರಮವನ್ನು ತಕ್ಷಣ ನಿಲ್ಲಿಸುವ ಉದ್ದೇಶವಿಲ್ಲವೆಂದು ಪದೇ ಪದೇ ಹೇಳಿದರೂ ಸಹ ನೀವು ಈ ರೀತಿ ಮಾತನಾಡಿದರೆ ನಾನು ಏನು ಹೇಳುವುದು ಎಂತೂ ಗೊತ್ತಾಗುವುದಿಲ್ಲ.

ಇನ್ನು ಟೆಂಪರರಿ ನೇಮಕಗಳ ವಿಚಾರದಲ್ಲಿ ಹೇಳಿದ್ದಾರೆ. ಬರಗಾಲ ನಮ್ಮ ರಾಜ್ಯಕ್ಕೆ ಬಂದಾಗ ನಮಗೆ ಇರುವ ಪರ್ಮನೆಂಟ್ ಸ್ಟಾಫ್ ಸಾಲದು ಎಂದು ಹೇಳಿ, ಟೆಂಪರರಿ ಸ್ಟಾಫ್ ತೆಗೆದುಕೊಂಡು ಒಂದು ವಾರ ಫೂಟಿಂಗ್ ಮೇಲೆ ನಮ್ಮ ಕಾರ್ಯಕ್ರಮಗಳನ್ನು ಮುಂದುವರಿಸದೆ ಹೋಗಿದ್ದರೆ ಅಷ್ಟೊಂದು ತೃಪ್ತಿಕರವಾಗಿ ಕೆಲಸ ಮಾಡುವುದಕ್ಕೆ ಆಗುತ್ತಾ ಇರಲಿಲ್ಲ. ಆದ್ದರಿಂದ ಈಗ ಹಾಗೆ ತೆಗೆದುಕೊಂಡವರನ್ನು ಪರ್ಮನೆಂಟ್ ಮಾಡಿ ಎಂದು ಹೇಳುವುದು ಸರಿಯಲ್ಲ. However, instruction have been issued to the Chief Engineers and other Heads of Department that preference should be given, while filling up vacancies, to person who have served in drought relief work. ಆದ್ದರಿಂದ ಎಲ್ಲಾ ದೃಷ್ಟಿಯಲ್ಲಿ ನೋಡಿದರೂ ಕೂಡ ಇಂಥ ಒಂದು ಕಾರ್ಯಕ್ರಮ ಯಾವ ಕಾಲದಲ್ಲಿಯೂ ಇಷ್ಟೊಂದು ದೊಡ್ಡ ಪ್ರಮಾಣದಲ್ಲಿ ನಡೆದಿಲ್ಲ. ಅದರಲ್ಲಿಯೂ ಹೈದರಾಬಾದ್ ಕರ್ನಾಟಕದಲ್ಲಿ 2% ವರ್ಷಗಳಿಂದ ಯಾವ ವರ್ಷವೂ ನಡೆದಿಲ್ಲ. ಇದನ್ನು ನಾನು ಬಹಳ ಸ್ಪಷ್ಟವಾಗಿ ಹೇಳುತ್ತಿದ್ದೇನೆ, ಇಂಥ ಒಂದು ಪರಿಸ್ಥಿತಿ ಬಂದಾಗ ತಾವು ಎಲ್ಲರೂ ಇದಕ್ಕೆ ಸಂಪೂರ್ಣವಾದ ಬೆಂಬಲವನ್ನು ಕೊಟ್ಟಿದ್ದೀರಿ ಈಗ ಈ ಕಾರ್ಯಕ್ರಮದ ಕೊನೆಯ ಹಂತದಲ್ಲಿ ಆ ಕಾರ್ಯಕ್ರಮ ಸರಿಯಲ್ಲವೆಂದು ರಾಜಕೀಯ ದೃಷ್ಟಿಯಿಂದ ಇಲ್ಲಿ ಅಥವಾ ಹೊರಗಡೆ ಮಾತನಾಡಿದರೆ ಅದು ರಾಜ್ಯಕ್ಕೆ ಗೌರವ ತರುವಂತಹ ಮಾತಾಗುವುದಿಲ್ಲ ಎಂದು ಮಾತ್ರ ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಸ್. ವೈ. ಪಾಟೀಲ್.— ಸ್ವಾಮಿ ನನಗೆ ಒಂದು ಪ್ರಶ್ನೆ ಕೇಳಬೇಕಾಗಿದೆ. ಆ ೯೦ ಸಾವಿರ ಜನರು ಬಿಜಾಪುರ ಜಿಲ್ಲೆಯಲ್ಲಿ ಎಲ್ಲಿಲ್ಲಿದ್ದಾರೆ. ಯಾವ್ಯಾವ ತಾಲೂಕಿನಲ್ಲಿ ಇದ್ದಾರೆ ಎಂದು ಹೇಳುತ್ತೀರಾ?

ಅಧ್ಯಕ್ಷರು.— ತಾವು ದಯವಿಟ್ಟು ಕುಳಿತುಕೊಳ್ಳಿ ಅದಕ್ಕೆಲ್ಲಾ ಈಗ ಅವಕಾಶವಿಲ್ಲ.

(ii) re. Sale of Ooty Palace the Ex-Maharaja of Mysore to Government of Tamil Nadu.

ಶ್ರೀ ವಾಟಾಕ್ ನಾಗರಾಜ್.— (ಚಾಮರಾಜಪೇಟೆ, ಉಟಿ ಅರಮನೆಯನ್ನು ತಮಿಳುನಾಡು ಸರ್ಕಾರಕ್ಕೆ ಮಾರಾಟ ಮಾಡಿರುವ ವಿಚಾರವನ್ನು ಕುರಿತು ಮಾನ್ಯ ಮುಖ್ಯಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ,

ಶ್ರೀ ಡಿ. ದೇವರಾಜ ಅರಸ್ (ಮುಖ್ಯಮಂತ್ರಿಗಳು).—ಮದ್ರಾಸು ರಾಜ್ಯದ ಊಟಿಯಲ್ಲಿ ಮೈಸೂರಿನ ಮಾಜಿ ಮಹಾರಾಜರವರಿಗೆ ಸೇರಿದ ಒಂದು ಅರಮನೆಯುಂಟು ಅದನ್ನು ಪರಭಾರೆ ಮಾಡಿಕೊಡದು ಎಂಬ ಪರತ್ವ ಇದೆ. ಈ ಅರಮನೆಯು ರಾಜ್ಯದ ಹೊರಗಡೆ ಇರುವ ಕಾರಣ, ಅದನ್ನು ಸ್ವಾಧೀನ ಪಡಿಸಿಕೊಳ್ಳಲು ರಾಜ್ಯ ಸರ್ಕಾರಕ್ಕೆ ಆಸಕ್ತಿಯಿಲ್ಲ. ಆದಕಾರಣ ಆ ಆಸ್ತಿಗೆ ಸಂಬಂಧಿಸಿದಂತೆ ಪರಭಾರೆ ಮಾಡಿಕೊಡದು ಎಂಬ ಪರತ್ವವನ್ನು ತೆಗೆದುಹಾಕಲು ನಮ್ಮ ಆಕ್ಷೇಪಣೆಯೇನೂ ಇಲ್ಲವೆಂಬುದಾಗಿ ರಾಜ್ಯಸರ್ಕಾರವು ಭಾರತ ಸರ್ಕಾರಕ್ಕೆ ತಿಳಿಸಿತ್ತು. ಭಾರತ ಸರ್ಕಾರವು ಆ ಪರತ್ವವನ್ನು ತೆಗೆದುಹಾಕಿದೆ, ಮತ್ತು ಭಾರತ ಸರ್ಕಾರವು ತನ್ನ ನಿರ್ಣಯವನ್ನು ಅರಮನೆ ಅಧಿಕಾರಿಗಳಿಗೆ ತಿಳಿಸಿದೆ.

ಈ ಆಸ್ತಿಯನ್ನು ತಮಿಳುನಾಡು ಸರ್ಕಾರಕ್ಕೆ ಮಾರಾಟ ಮಾಡುವ ಸಂಬಂಧದಲ್ಲಿ ರಾಜ್ಯ ಸರ್ಕಾರಕ್ಕೆ ಯಾವುದೇ ಸಮಾಚಾರ ತಿಳಿದಿಲ್ಲ. ಪರಭಾರೆ ಮಾಡಿಕೊಡದು ಎಂಬ ಪರತ್ವವನ್ನು ತೆಗೆದುಹಾಕಿದ ತರುವಾಯ, ಮಾಜಿ ಮಹಾರಾಜರವರು ಈ ಆಸ್ತಿಯನ್ನು ತಮಗೆ ಸರಿಕಂಡಂತೆ ವಿಲೆ ಮಾಡಬಹುದಾಗಿದೆ.

ಶ್ರೀ ವಾಟಾಳ್ ನಾಗರಾಜ್.—ಈ ಪರಭಾರೆ ಮಾಡುವ ಬಗ್ಗೆ ಕೇಂದ್ರ ಸರ್ಕಾರದವರು ಹಿಂದೆ ಇದ್ದ ಸರ್ಕಾರವನ್ನು ಕೇಳಿದ್ದು ಉಂಟು? ಹಿಂದಿನ ಸರ್ಕಾರ ಆಗ ಇದ್ದಂತಹ ಆಡ್ವಕೇಟ್ ಜನರಲ್ ಅಭಿಪ್ರಾಯ ಕೇಳಿದ್ದರೇ ಮತ್ತು ಅವರು ಏನು ಅಭಿಪ್ರಾಯ ಕೊಟ್ಟಿದ್ದರು?

ಶ್ರೀ ಡಿ. ದೇವರಾಜ ಅರಸ್.—ಒಂದು ಕಾಲದಲ್ಲಿ ಆಗುವುದಿಲ್ಲವೆಂದು ಹೇಳಿದ್ದುಂಟು. ಆಮೇಲೆ ಬೇರೆ ಅಭಿಪ್ರಾಯ ಬಂದದ್ದು ಉಂಟು. ಕೇಂದ್ರ ಸರ್ಕಾರದವರು ಅಟಾರ್ನಿ ಜನರಲ್‌ರವರ ಅಭಿಪ್ರಾಯ ತೆಗೆದುಕೊಂಡು ಆಗಬಹುದು ಎಂದು ಹೇಳಿದ್ದಾರೆ.

ಶ್ರೀ ವಾಟಾಳ್ ನಾಗರಾಜ್.—ಅದರ ವಿವರ ನಮಗೆ ಕೊಡುತ್ತೀರಾ?

ಶ್ರೀ ಡಿ. ದೇವರಾಜ ಅರಸ್.—ಅದರ ವಿವರ ನನ್ನ ಕೈಯಲ್ಲಿ ಈಗ ಇಲ್ಲ.

ಶ್ರೀ ವಾಟಾಳ್ ನಾಗರಾಜ್.—ರಾಜ್ಯ ಸರ್ಕಾರದವರು ಈವರೆಗೆ ಇದರ ಬಗ್ಗೆ ಖರ್ಚು ಮಾಡಿದಂತಹ ಹಣ ಎಷ್ಟು? ಮೈಸೂರು ಮತ್ತು ಬೆಂಗಳೂರು ಅರಮನೆಗಳ ಬಗ್ಗೆ ಪರವಾನಿಗೆ ಕೊಟ್ಟಿದ್ದಾರೆ ಯೇ ಮತ್ತು ಕೇಂದ್ರ ಸರ್ಕಾರಕ್ಕೆ ನೀವು ಯಾವಾಗ ತಿಳಿಸಿದ್ದೀರಿ?

ಶ್ರೀ ಡಿ. ದೇವರಾಜ ಅರಸ್.—ನಮ್ಮ ರಾಜ್ಯಸರ್ಕಾರ ಇದಕ್ಕೆ ಏನೂ ಹಣ ಖರ್ಚು ಮಾಡಿಲ್ಲ. ಒಟ್ಟಿನಲ್ಲಿ ಅರಮನೆಗಳ ಮೈಂಟೆನೆನ್ಸ್ ಬಗ್ಗೆ ೭೫ ಸಾವಿರ ರೂಪಾಯಿ ಖರ್ಚು ಮಾಡುತ್ತಿದ್ದೇವೆ. ಅದನ್ನು ಈಗ ನಿಲ್ಲಿಸಿಬಿಟ್ಟಿದ್ದೇವೆ. ಅಷ್ಟೇ ಏನೂ ಬೇರೆಯೇನೂ ಖರ್ಚು ಸರ್ಕಾರ ಮಾಡಿಲ್ಲ. ಈ ಅಭಿಪ್ರಾಯ ಬಂದದ್ದು ಕೇಂದ್ರಸರ್ಕಾರದಿಂದ. ಕಾನೂನು ರೀತಿಯಲ್ಲಿ ಅದು ಅವರ ಪ್ರೌಪರ್ತಿಯಾಗುತ್ತದೆ. ಅದೇ ರೀತಿ ಅವರಿಗೆ ಅಪ್ಪಣೆಯನ್ನು ಕೊಟ್ಟಿದ್ದಾರೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಇದು ಲೋಕಸಭೆ ಮತ್ತು ರಾಜ್ಯಸಭೆಗಳಲ್ಲಿಯೂ ಚರ್ಚೆಯಾಗಿದೆ. ಇದು ಸಾರ್ವಜನಿಕ ಸ್ವತ್ತಾದರೂ ತಮ್ಮ ಸ್ವತ್ತಾಗಿ ಅದನ್ನು ಮಾರಿಕೊಳ್ಳುತ್ತಿದ್ದಾರೆ. ಇದರ ಬಗ್ಗೆ ಪ್ರಶ್ನೆ ಹಾಕುವುದಕ್ಕೆ ನನಗೆ ಅವಕಾಶ ಕೊಡಬೇಕು.

ಅಧ್ಯಕ್ಷರು.—ಇದರಲ್ಲಿ ಅದು ಬರುವುದಿಲ್ಲ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಹಾಗಾದರೆ ನಮಗೆ ಇದರಲ್ಲಿ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕು.

ಶ್ರೀ ವಾಟಾಳ್ ನಾಗರಾಜ್.—ಇದರ ಬಗ್ಗೆ ತಮ್ಮ ಸರ್ಕಾರದ ಕಾನೂನು ಇಲಾಖೆಯ ಅಭಿಪ್ರಾಯ ಪಡೆದಿದ್ದಾರೆಯೇ ಮತ್ತು ಅವರು ಏನು ಅಭಿಪ್ರಾಯವನ್ನು ಕೊಟ್ಟಿದ್ದಾರೆ?

ಶ್ರೀ ಡಿ. ದೇವರಾಜ ಅರಸ್.—ಕಾನೂನು ಇಲಾಖೆಯ ಅಭಿಪ್ರಾಯದ ಪ್ರಕಾರ ನಮಗೆ ಅಧಿಕಾರ ಇಲ್ಲವೆಂದು ಹೇಳಿದ್ದಾರೆ.